
1 דער אייבּיקער יד 


טראַגעדיע אין איין אַקט. 


(אױגוסט, 1906) 

דאר וז"ביסער "הי" מיןך 2 י. ‏ 
אױף אַ מדרש (איכה רבתי, א. נז.), און 
מיט דאַנק דערמאָן טיך דאָ מיין פאַר' 
שטאָרבענעם ליבן פרײגד דוב אַבערסאָן 
װעלכער האָט מיך אויפמערקזאַס געמאַכט 
אױיף דעס מדרטש. 

דער מדרש 


(איכה רבתי *''ו) 


ר' יודן בש'"ר איבו אפר מנחם שמו שנאמר כי רחק ממני 
מנחם... והדא מסייע להדא דר' יודן בש''ר איבו. עובדא הוה בחר 
בר נש דהוה קא רדי געת חדא תורתי עבר עלוי חד ערבי א''? מה 
את א''? יהודאי אנא א"ל שרי תורך ושרי פדנך א"ל למה א"ל 
דבית מקדשון דיהודאי חרב א''ל מנא ידעת א"ל ידיעת מן געייתא 
דתורך. עד דהוה עסיק עמיה געת זימנא אחריתי. א''? אסר תורך 
אסר פדנך דאתיילד פריקהון דיהודאי. א'? ומה שמיה. א"ל 
מנחם שמיה. ואבוי מה שמיה. א''ל חזקיה. א''ל והיכן שריין. א"ל 
בבירת ערבא בדבית לחם יהודה. זבין ההוא גברא תורוי זבין פדניה 
והוה מזבין לבידין דינוקין עלל לקרתא ונפק לקרתא עלל למרינה 
ונפק למדינה, עד דמטא לתמן. אתיין כ? כפרייא למיזבן מיניה 
וההיא איתתא אימיה דההוא ינוקא לא זבנית מיניה. א''ל למה לית 
את זננת לבידין דינוקין. אמרה ליה דחשיי קשייו לינוקי. א"ל 
למה אמרה ליה דעל ריגלו חרב בית מקדשא. א'"? רחיצין אנן 
במריה עלמא דע? רינלוי חרב ועל ריגלוי מיתבני. א'"? את הוי 
נסיבא ליך מן אילין לבידין דינוקין ולבתר יומין אנא אתי לביתך 
ונסב פריעיך. נסבה ואזלה. לבתר יומין אמר האי נברא איזיל 
ואיחמי ההוא ינוקא מאי קא עביד. אתא לגבה א'"? ההוא ינוקא 
מאי קא עביד. אמרה ליה לא אמריתי לך דחשייה קשיי אפילו על 
רגליה נחשיה. דמין ההיא שעתא אתיין רוחין ועלעולין טענוניה 
ואזלין להון. א"ל ולא כך אמרית לך דעל רינלוי חרב ועל ריגלוי 
מתבני, 


רור פִיוַסֵקִי 


די איבערזעצונג; 


רב יודן דער זון פון רב איבו האט געזאָגט: מנחם איז זיין 
נאָמען, װי עס שטייט אין פּסוק; װאָרום עס איז וייט פון מיר 
מנחם. -- -- אוֹן דאָס איז אַ ראיה צו רב יודן דעם זון פון רב 
איבו: עס איז געוועזן אַ מעשה מיט איינעם אַ מאַן, וועלכער 
האָט געאַקערט. האָט זיך צושריען איינער פון זיינע אָקסן. אין 
פֿאַרבײיגענאַנגען אַן אַראַבער אוֹן אים געזאָגט: ער ביסטו? האָט 
ער אים געזאָגט: אַ ייד בין איך. האָט ער אים געזאָגט: בינד אִפּ 
דיינע אָקסן און בינד אִפּ דיין געשפּאַן. האָט ער אים געזאָגט: 
-פאַרװאָס? האָט ער אים געזאָגט: ווייל דער בית המקדש פון די 
יירן איז חרוב געװאָרן. האָט ער אים געזאָגט: פון װאַנען ווייסטו? 
האָט ער אים געזאָגט: איך וייס עס פון דעם געשריי פון דיין 
אָקס. װוי ער עוסקט זיך מיט אים, האָט זיך דער אָקס נאָכאַמאָל 
דיין געשפּאַן, ווייל עס איז געבאָרן געװאָרן דער אויסלייזער פון 
די יידן. האָט ער אים געזאָגט: און װאָס איז זיין נאָמען? האָט 
ער אים געזאָגט: מנחם איז זיין נאָמען. און וי איז דער נאָמען 
צושריען. האָט ער אים געזאָגט: שפּאַן איין דיין אָקס, שפּאַן איין 
פון זיין פאָטער? האָט ער אים געזאָגט: חזקיה. האָט ער אים גע- 
זאָגט: און וואו וואוינט ער? האָט ער אים געזאָנט: אין דעם אַראַ- 
בער-פערט? פון בית לחם יהוֹדה. האָט דער מאַן פאַרקויפט זיינע 
אָקסן און זיין געשפּאַן און אָנגעקויפט לייוונט פאַר קינדער, און 
איז גענאַנגען שטאָט-איין שטאָט-אויס, מדינה-איין מדינה-אויס, ביז 
ער איז אָנגעקומען אַחין. זיינען זיך צונויפגעקומען אַלֶע דאָרף- 
טעכטער צו קויפן פון אים, און יענע פרוי, די מוטער פון דעם 
קינד, האָט פון אים נישט געקויפט. האָט ער צו איר געזאָגט: פֿאַר- 
װאָס קויפסטו נישט קינדער-לייוונט? האָט זי אים געזאָגט: וייל 
דורך זיין געבורט איז חרוב געװאָרן דער בית המקדש. האָט ער 
איר געזאָגט: מיר זיינען בטוח אין דעם האַר פון דער וועלט, אַז 
דורך אים איז ער חרוב געװאָרן און דורך אים װועט ער אויפנעבויט 
ווערן. האָט ער איר געזאָגט: דו נעם דיר פון דער קינדער- 


דער אײביקער ײר 


לייוונט און אין טעג ארום על איך צו דיר קומען און נעמען 
געצאָלט. האָט זי גענומען און איז אַװעקגעגאַנגען. אין טעג אַרום 
האָט דער מאַן געזאָגט: איך װוע? ניין און געװאָר ווערן, װאָס 
דאָס קינד מאַכט. איז ער אַװעק צו איר און איר געזאָנט: װאָס 
מאַכט דאָס קינד? זאָנט זי אים: האָב איך דיר נישט געזאָנט, אַז 
זיין מז? איז אַ שווערער און פאַרפאָלגט אים, װאָרום פון דעמאָלט 
אָן זיינען אָנגעקומען ווינטן און שטורמס און האָבן אים אַװעק- 
גענומען. האָט ער איר געזאָגט: האָב איך דיר נישט געזאָגט, אַז 
דורך אים אין ער חרוב געװאָרן און דורך אים װועט ער אויפ- 
געבויט ווערן? 


פערזאָנען 


דער פרעמדער. 
דייונגע פרוי. 

איר דינסט. 

שי "6 

טשו. . ( דרײ זקנים. 
גמליאל, | 

ברכיה. 

ערשטער שומה 

צ וו יי טער שומר. 

דריטער שומר. 
ערשטעפרוי. 

צ וו ייטע פרוי. 

דריטע פרויי. 

פערטע פרויי. 

אַן אַלטער מאַן 


האַרשײידענע קלאַסן פון דער באַפעלקערוננ: 
מענער, פרויען און קינדער. 


דאָס שטיק שפּילט זיך אִפּ אין דער שטאָט בירת 
ערבא אין דער צייט פון דעם חורבן בית שני. 

דער מאַרקפּלאַץ אין בירת ערבא. רעכטס או לינקס און אין 
הינטערגרונט קראָמען --- הילצערנע געצעלטן, אָפּגערוקט אײינע פון 
די אַנדערע און אויסגעלייגט מיט פּאַרשײדענע סחורות, וי קליידער. 
וארג, געשיר, װאָלנס. אין מיטן פּלאַץ שטײען דריי צעדער-בוימער. 
פון הינטער די געצעלטן קראָמען זעט מען אַ רײע הילצערנע הײיזער 
מיט בוימער פּאַר זײ. 

רעכטס פטן מאַרט אַ גערויש פון אַ גרויסן עולם. די קרעמער -- 
אַלע עלטערע מענטשן -- שטײען אי אײן גרופע בי דער רעכטער 
רײע קראָמען א קוקן דערשראָקן אין דער זײט פון דעם רעש. פון 
די היזער אין הינטערגרונט אט פט לינקס הויבן אֶן אַרױסצושיטן 
מענער, פרויען און קינדער, דערשראָקענע, צורודערטע. דער גע 
רױש װערט גענטער, מען הערס דײטלען: װײ אומ) יי אוז! 
אַ"שלעכטע בשורח איז געבראַכט געטאָר? װײ אוו װײ אונזוי' 
--- גוריון, טרפון און גמליאל, דריי שניי ווייסע זקָנים, קומען אַרויף 
אויפן פּלאַץ, און הינטער זי אַ גרויסער עולם, ועלכער שפּאַרט זיך 
דורך פון צװישן די געצעלטן. די מענער אין דעם עולם זײינען אַלע 
אי די מיטעלע יאָרן און עלטער; די עטלעכע יונגע, וועלכע געפַי- 
נען זיך דאָ, זײינען קְאַלִיקֶעס. 


גוריון (מיט אַ װײגענדיקן סול). שטעלט אָן אייערע אויערן, 
יידישע קינדער, און גרייט אייך צוֹ צו הערן. ציון גוססט און 
ירושלים האַלט אין פאַלן. 

אַן אויסברוך פון געװײן אין עולם. 
אוי װויי! אוי וויין 

גוריון אַן אורח האָבן מיר איצט געהאַט, אַ דורכנייער 
פון ירושלים, און שרעקלעך איז דאָס, װאָס ער האָט דערציילט. 
אייערע הערצער וועלן צוגאַנגען ווערן וי װאַקס, און אייערע אויגן 
וועלן אַרוסשװימען פון זייערע לעכער דורך פיל טרערן. 


דור פּינסקי 


ד ע ר ג ע וו ייין (װערט שמאַרקער). וי אונז! ויי אונז! 

גוריון. טריט ביי טריט האָבן די באַלאַגערטע נעמוזט 
אָפּטרעטען פאַר די רוימער. וי די לייבן האָבן זי זיך נגעשלאָגן און 
װוי די ווילדע אָקסן. הונגעריקע, מידע, נישט אויסגעשלאַפענע, 
האָבן זיי דאָך לאַנג אוױיסנעהאַלטן, און יעדער טריט פאָרוֹיס 
האָט אָפּנעקאָסט די רוימער אַ סך בלוט. אָבער, ויי! -- די רוי" 
מער האָבן דאָך געזיגט, און איצט איז געבליבן ביי אונזערע שטריי- 
טעב נאָר איין פעסטונג -- דער בית המקדש. זיי האָבן זיך איינ- 
געשלאָסן אין דעם בית המקדש, און די רוימער באַלאַגערן זיי. 
אוי און וויי, די רוימער באַלאַנערן דעם בית המקדש! די רוימער 
זיינען שוין אונטער די וענט פון דעם בית המקדש! (צואװוײינט 
זיך. דער געװײן אין עולם װערט שטאַרקער.) 

יאָמער-נעשרייען. ויי צו אונז! ויי צו אונז! 

גמליאל (װײגעריש). און דער הונגער האָט זיך נאָך גע- 
שטאַרקט אין שטאָט. מען שטאַרבט אין די נאַסן, מען פאַלט וי 
די פלינן. מען גייט אַרום װוי די שאָטנס און מען קוקט אויס די 
אויגן נאָך אַ זאַך, וועלכע מען זאָל קאָנען געניסן. מרים, די טאָכ- 
טער פון ביתוס, די פרוי פון דעם. כהן נדו? יהושע... : 

טרפון. איינע פון די רייכסטע פרויען אין ירושלים. אויף 
טעפּיכער פלענט זי גיין פון איר הויז ביז צום בית המקדש, אויף 
טייערע טעפּיכער פון פּרס. איך האָב זיי אַלֵיין געהאלטן אין מיי- 
נע הענט, טעפּיכער, וועלכע האָבן אָפּנעקאָסט אַ שׂלל.... 

ג מליאל. און צויי הונדערט סמ;וס ויין פלענט זי פאַר- 
ברויכן 8 טאָג, צוויי הונדערט מאָס וויין -- קאָנט איר שוין פאַר" 
שטיין איר עסן! -- אָט אַ די מרים נייט איצט אַרום איבער די 
גאַסן פון ירושלים און לייגט אין איר מוי? די עקלסטע זאַכן, 
וועלכע זי געפינט, און זעטיקט איר הונגער מיט אַלץ, װאָס זי קאָן 
נאָר אַראָפּשלינגען. מרים, די טאָכטער פון נקדימון... : 

טרפון. איז נאָך אפשר רייכער געוועזן פאַר מרים, דער 
טאָכטער פון ביתוס. פינף הונדערט גאָלדענע דינר פלעגט זי אויס- 
געבן אַ טאָג אויף בשמים! 

ג מליא?. זי גייט אַרום איכער די גאַסן פון ירושלים און 


דער אײביקער יײך 15 


קלייבט צוזאַמען דעם האָבער, וועלכער פאַלט אַראָפּ ביי די פערד. 
(װײגענדיקער.) אוי, די תוכחה האָט זיך אױיסגענאָסן אויף אונז! 
מוטערס קוילענען זייערע קליינע קינדערלעך אום אֶנצוזעטיקן זיך 
מיט זייער פלייש... (דער געװײן פון עולם שלאָגט אױף אין גײע 
בװאַליעס.) 

טרפון (ברעכט פּלוצלונג אױס מיט אַ ישָמער). וי צו אונ- 
זערע קעפּ! דער בית המקדש איז אַװדאי שוין חרוב געװאָרן און 
ירושלים איז געפאַלן ! 

ש טימ ען. ויי צו אונזערע קעפּ! ויי צו אונזערע קעפּ! 
דער בית המקדש איז אוודאי שוֹין חרוב געװאָרן! 

גמליאל (מיט געװטײ). אוי צו אונז, וויי צו אונז! 

אַ פרוי (הױבט אָן צו רײסן אױיף זיך די האָר מיט אַ ביטע. 
רען געשריי). װויי! וויי! וויי! 

גוריון (קעמפּנדיק מיט זײן שװאַכקײס). שוייגט, איר 
שוטים! (צו טרפּט.) וי האָסטו געקאָנט אַזױינס אַרויסרעדן? אַלט 
ביסטו און נרוי, און ווייסט נאָך אַלץ נישט, וועלכע וואונדער גאָט 
קאָן באַװייזן. איז עס נישט אַ וואונדער, אַז הונגעריקע זיינען אונ- 
זערע טאָגיטעגלעך מנצח איבער די רוימער און טרייבן פון זיך 
אַװעק זייערע זאַטע לעגיאָנען? איז עס נישט אַ וואונדער, װאָס 
אַ סך פון די רוימער, גערירט דורך דער יידישער גבורה און דעם 
יידישן מוט, פאַרלאָזן זייערע פאָנען און זייערע געטער און גייען 
אַריבער צוֹ אונזער גאָט און צו אונזער פאָלק? (באַװעגונג.) 

ש ט י מע ן. טוען זיי עס? טוען זיי עס? 

גוריון. טאָג אין טאָג טוען זיי עס! (באַװעגונג.) 

ש טי מען. נאָט, וי גרויס דוֹ ביזט! 

גוריון. װעט ער, אונזער גרויסער נאָט, לאָזן חרוב מאַכן זיין 
הויז? װי האָסט דו דאָס געקאָנט אַרױיסדעדן, טרפון? 

טרפון. נוריון, האָט ער דען נישט געלאָזן חרוב מאַכן זיין 
ערשטן בית המקדש? איך האָב מורא! איך האָב מורא! 

שט ימע ז. וויי אונז! וויי אונז! 

גוריוןן. זאָל דיין צונג אֶפּדאַרן, טרפון!; דן לעכטערפט 
גאָט, און מיט דיינע ווערטער גיסט דו נאָר מוט דעם שטן. און 

איך זאָג אייך, דער בית המקדש איןז נישט חרוב געװאָרן. מיינט 
איך, אַז גאָטס הויז װאָלט פאַרניכט געװאָרן, און מיר אוֹן די 
גאַנצע וועלט װאָלטן עס נישט נלייך דערפילט? װאָלט די זון 
נישט שװאַרץ געװאָרן, און דער הימל?ל װאָלט זיך נישט פאַר" 
צויגן מיט טרויער און גענאָסן מיט ביטערע טרערן? װאָלטן 
אונזערע הערצער נישט געוויינט אין אונז, און מיר װאָלטן אַפילן 
נישט געוואוסט, פון װאַנען די טרערן קומען? און נישט בלויז 
מיר, נאָר אַפילן חיות אין ואַלְד און בהמות אין פעלד װאָלטן עס 
דערשפּירט. זינדיקט נישט מיט אייערע רייד, און אייערע טרערן 
נוצט אויס נישט אויף צו באַוויינען, נאָר אויף צו בעטן און תפילה 
צו טאָן, אין זעק לאָמִיר אונז אָנטאָן, מיט אֵַשׁ באדעקן אונזע- 
רע קעפּ און פּייניקן אונזערע לייבער אין תענית. אַזן גאָט זאָל 
רחמנות האָבן, זאָלן מיר בעטן, און אָפּטאָן זיין שווערע האַנט פון 
זיין פאָלק און ראַטעװען זיין הייליקטום. קומט אַלע און לאָמיר פאַר- 
ברענגען דעם טאָג אין געוויין און געבעט. (באַװעגונג, נײער אוים' 
ברוך פון געװײן.) 


שטי מען. ברענגט זעק! ברענגט אַש! 


אַ מענער-שטימע (ליצקס הינטער די קראָמעןט. וויקע- 
לעך פאַרקויף איך, ווינדעלעך פאַר ערשט געבאָרענע קינדער! וי" 
קעלעך פאַרקויף איך, ווינדעלעך פּאַר ערשט נעבאָרענע קינדער! 
האָלע אויגן װעגנדן זיך טין דער זײט פן דער שטימע.) 


גוריון. ער קאָן דאָס אַזױ רואיק אויסרופן זיינע סחורות, 
און אונזער פאלק פאַרגייט אין געוויין? 


דער פרעפדער (מיט ט פעדלער קאַסטן אויף זיך קומט 
טַרוֹיסם פון בװישן בײדע פאָדערשטע קראָזען ליגקס). דאָס רוף איךף 
מיין מזל, פאַרקליבן דאָ זע איך אויף איין מאָל נאַנץ בירת ערבא, 
און איך על לייכטער געפינען, וועמען איך זוך. זאָגט, וואוינט ביי 
אייך נישט איינער מיטן נאָמען חזקיה, ביי וועמען עס איז געבאָ- 
רען געװאָרן אַ זון אין דעם טאָג, ווען דער בית המקדש איז חרוב 
געװאָרן, און ער האָט אים אַ נאָמען גענעבן מנחם? (באַװעגונג.) 

ש רעק - גע מור מל. אין דעם טאָג, ווען דער בית המקרש 
איז חרוב געװאָרן? 

גוריון, טרפון און נמ ליא ?יס שרעס). 
אין דעם טאָג, ווען דער בית המקדש איז חרוב געװאָרן? 

גוריון. איז דער בית המקדש חרוב געװאָרן? 


דער פ רע מ דע ר (פּאַרואונדערט). איר וייסט עס נישט? 
איז דען דער... (מיט באַשטימטקײט.) יאָ, חרוב געװואָרן איז אונזער 
בית המקדש, אָפּגעטאָן געװאָרן די קרוין פון אונזער קאָפּ, 

קלאָגי-שטימען. חרוב נעװאָרן איז אונזער בית המקרש, 
אָפּגעטאָן די קרוין פון אונזער קאָפּ! 


סרפון (מיט אַ ציטערדיקער שטימע)). נוריון, זעסט דוֹ.. 


גוריון (צום פרעמון מיס אַ פֿאַרשטיקטן קול פון טרערן). 
קומסט דו פון ירושלים אָדער פון איר אַרום? 

דער פרע מ דע ר. איך קום נישט פון ירושלים אוֹן נישט 
פון איר אַרום. בירת ערבא לינט אין מיטן וועג צווישן ירושלים 
און מיין היים. 

נביר"רן (הויבט אויף אים אױיף 8 פאַרוטוודערטן בליס). 
און דאָך ווייסט דו, װאָס מיר ווייסן נאָך נישט? האָסטו אָנגעטראָפן 
אויף דיין וועג מענטשן פון ירושלים אָדער פוֹן איר אַרום? 

דער פ ר ע מ ד ע ר. איך האָבֿ קיינעם נישט אָנגעטראָפן אויף 
מיין ווענ. די וועגן זיינען איצט װויסט און פאַראָבלט, אָן אַ דורכ- 
גייער. נאָר מחנות פריילעכע רוימער ציען אָפּט דורך, און זיי 
זיינען געפערלעך, ווייל? זיי טויטן אָדער נעמען געפאַנגען יערן יירן, 
וועלכן זיי טרעפן אָן. דורך װאַלד און נאַכט האָכ איך זיך געגנבעט 
אַהער, און צען טעג האָט מיר נענומען דער ועג, וועלכן איך 
װאָלט געקאָנט דורכמאַכן אין צוויי. 

גוריון דו קומסט נישט פון ירושלים און האָסט קיינעם 
נישט באַנעגנט, און דאָך זאָגסטן.., 

דער פרע מ ד ע ר. און דאָך זאָג איך, אַן דער בית המקרש 


איז חרוב געװאָרן, און אין יענעם טאָג אין געבאָרן געװאָרן 


מנחם, וועלכער װעט אונז טרייסטן אין אונזער אומנליק און אויס- / 

לייזן אונז פון אונזערע פיינט, און ער געפינט זיך ביי אייך אין 
בירת ערבא. (באַװעגונג.) 

געמורטל. אַ נביא? -- אַ פאַלשער נביא אפשר! -- א 
פאַלשער נביא! 

גוריון (שטרענג). װוער ביסטו, װאָס דו ווייסט זאַכן, װועל- 
כע דון האָסט נישט געזען און נישט געהערט? האָט גאָט דיר 
אַ צייכן געשיקט? האָט ער דיר דאָס דורך אַ חלום אַנטפּלעקט? 

רער פרעמד ער. דיין מויל?ל האָט עס געזאָגט: גאָט האָט 
עס מיר דורך אַ צייכן אַנטדעקט. 

גע מור מל. אַ נביא! -- אַ פאַלשער נביא! 

גור'ון. רעד און לאָמיר וויסן, צי דאַרפן מיר דיר גלויבן. 
ער ביסטו, זאָג אונז, און װי האָט זיך גאָט צו דיר אַנטפּלעקט? 

ד ע רפ רע מ ד ע ר. איך זאָג עס דיר גלייך, אָבער צוערשט 
וועל איך מיך אַװעקזעצן און פייכט מאַכן מיין פאַרטריקנטן האַלז. 
וגעמט אַראָפּ פון זיך דעם טאַסטן, זעצט זיך שטויף דער ערד, טוט 
אַ טרונס װאַסער פו זיין לאָגל אט נעמט אַרין אין מויל אַ שמיה 
באָססער.) אַן ערד-אַרבעטער בין איך געוועזן אין אַ דאָרף וייט 
אין גליל, און טייערער איבער אַלְץ איז מיר געוועזן מיין שטיק? 
ערד. ווען די מלחמה מיט די רוימער האָט זיך אָנגעהוֹיבן, בין 
איך דער איינציקער פוֹן אַלע לענדן-שטאַרקע מענער אין מיין 
דאָרף געבליבן אין פעלר ביי מיינע אָקסן און נישט געגאַנגען 
העלפן אונזער פאלק און אונזער לֿאַנד. 

אַ קריפ? (אין דער פּאָרנסטער רײע). ער דערציילט'ס און 
ווערט נישט רויט. 

דער פרע מ ד ער. איר הערט נאָר ווייטער. נישט לייכט איז 
מיר אָנגעקומען מיין בלייבן. איך האָב אַ שטאַרקע מלחמה אויס- 
געהאַלטן אין מיין בוזים. פון איין זייט האָט מיך גערופן מיין 
פאָלק, פון דער אַנדער זייט מיין ערד, ביז די ערד האָט מיך אַראָפּ- 
געצויגן צו זיך. פאַר מיין פאלק בין איך נאָר אַן איינציקער, 
האָב איך מיר געזאָגט, אָבער פאַר מיין ערד בין איך אַלץ, און 
בין געבליבן אויף מיין ערד. אַרום און אַרום אין אונזער לאַנד 
פאַרװויסט געװאָרן שטאָט נאָך שטאָט און געגנט נאָך געגנט 

איז איינגענומען געװאָרן פון די רוימער, ביז ענדלעך האָבן זיי 
באַלאַנערט ירושלים. און אַלְץ נויטיקער האָט אונזער פאָלק נע- 
כרויכט זיינע שטאַרקע קינדער. און איך האָב עס געוואוסט, און 
האָב מיך נישט גערירט פון אָרט. איך האָב מיך געשעמט צו קוקן 
רעכטס און לינקס, און בין דאָך גענאַנגען הינטער מיינע אָקסן. 
וי צוגעװואַקסן װאָלט איך געוועזן צו מיין ערד און נישט געקאָנט 
מיך אָפּרייסן פון איר. 

גוריון (האַרט). רעד קורץ. נאָטס צייכן ווילן מיר וויסן. 

דער פרעמדער (שטעלט זיך אויף). דאָס דערצייל איך 
גלייך. מיט צען טעג צוריק בין איך געשטאַנען אין פעלר ביי מי- 
נע אָקסן, פּלוצלונג זיינען זיי אַזױ אומרואיק געװאָרן און האָבן 
זיך צושריען מיט אימהדיקע קולות, וי זיי װאָלטן פאַר עפּעס 
זיך דערשראָקן. איך האָב מיך אַרומגעקוקט אין אַלע זייטן, אונ- 
טער די אָקסן און איבער די אָקסן און נישט געזען גאָרנישט, 
װאָס האָט זיי געקאָנט דערשרעקן. און ווייל זיי האָבן אַלץ נישט 
אויפגעהערט צו שרייען, האָב איך אויפגעהויבן אויף זיי מיין שטאָק 
און געשלאָגן זיי און צו זיי גערעדט: ,,װאָס האָט איר אייך אַזי 
צושריען, איר נאַרישע אָקסן!'' און זע מיטאַמאָל -- פאַר מיר 
שטייט אַן אַלטער-אַלטער מאַן, שניי-ווייס דער קאָפּ און שניי-ווייס 
די באָרד, און אָנגעטאָן איזן ער װי אַן אַראַבער, און ער זאָגט 
צו מיר: ,,שלאָג דיינע אָקסן נישט. שפּאַן זיי ליבער אויס און 
לייג אַװעק דיין אַרבעט, װאָרום בזו הרגע איז חרוב געװאָרן דער 
בית המקדש.' איך האָב אויפגעשריען פאַר שרעק און מיט 
אַ קלאַפּנדיקן האַרץ און מיט ציטערדיקע הענט האָב איך גע- 
טאָן, װי ער האָט מיר געזאָגט. אָבער די אָקסן האָבן זיך ווידער 
צושריען. גאַנץ אַנדערש זיינען געוועזן זייערע קולות דאָס מאָל; 
עס איז נגעוועזן, װי ווען אַ שמחה האָט זיי אָנגעפילט. און דער 


! אַלטער מאַן האָט צו מיר אַ זאָג געטאָן: , שפּאַן איין דיינע אָקסן 


און קאָנסט וװוידער גיין צו דיין אַרבעט, װאָרום בזו הרגע איז 
משיח געבאָרן געװאָרן, וועלכער װעט אויסלייזן די יידן פון זיי- 
ערע פיינט און צוריק אויפבויען דעם בית המקדש.'" (װערט אויפ' 
גערעגט.) און עפּעס האָט זיך אין מיר אַ באַװעג געטאָן און איך האָב 

געפרעגט דעם אַלטן מאַן, װי הייסט דאָס ניי-געבאָרענע קינד, און 
ער האָט מיר געזאָגט: , מנחם איז זיין נאָמען.'' און װי הייסט זיין 
טאַטע? זאָגט ער מיר: ,,חזקיה.'' וואו וואוינט ער? און ער האָט מיר 
געענטפערט: ,,אין בירת ערבא וװועסטו מנחמס מוטער געפינען." 
(באַװעגונג.) 

געמורמ? האָסטו געהערט? האָסטו געהערט? -- חזקיה 
-- מנחם -- 

דער פרעמדער. און װי ער האָט דאָס אַרױיסגערערט, 
איז ער גלייך פאַרשוואונדן געװאָרן פון מיינע אוינן, און איך האָב 
געוואוסט, אַז דאָס האָט אים גאָט געשיקט צו מיר. (װערט נאָך 
אויפּגערעגטער.) צוערשט איז אויף מיר אָנגעפּאַלן אַ שרעק און מיט 
ציטערניש אין יעדן אבר האָב איך מיך אַדומגעקוקט אַרום מיר, 
און מיר איז געװועזן, װי עמעצער װאָלט געוועזן לעבן מיר און 
װאָלט מיר ענג געמאַכט דעם פּלאַץ. איך האָב מיך געװאָלט נע- 
מען צו מיין אַרבעט און נישט געקאָנט. און פּלוצלונג זיינען מיינע 
אויגן געװאָרן צו צוויי קװאַלן, און טרערן האָבן זיך אָנגעהויבן 
צו גיסן אין צוויי שטראַמען. "און איך האָב זיך אַ װואָרף געטאָן 


אויף דער ערר און געוויינט וויי און ביטער. און אַן די טרערן . 


האָבן זיך ביי מיר אויסגענומען, האָט אַ געדאַנק אָנגעפילְט מיין 
קאָפּ און מיין האַרץ. פאַרװאָס האָט גאָט מיך אויסגעקליבן צו 
אַנטפּלעקן מיר אַזאַ זאַך? און עס איזן מיר געוועזן, גלייך עמעץ 
האָט אַ זאָג געטאָן לעבן מיר: ,,דו ערד-װאָרים, דו צוגעקלעפּטער 
צו דער ערד, גאָט יל דיך באַשטראָפן פאַר דיין גלייכגילטיקייט 
צו -דיין פאָלקס צרות, פֿאַר דיין האַרץ פון שטיין, װאָס די אומ- 
גליקן פון דיין פאָלק האָבן נישט געקאָנט רירן!'". איך האָב מיך 
אַרומגעקוקט, אָבער איך האָב קיינעם נישט געזען לעבן מיר, און עס 
איז מיר געוועזן, װי גאָט האָט מיט מיר גערעדט, און וידער 
האָט מיך אָנגעפילט דער גרויסער שרעק, און איך האָב מורא 
געהאַט צו קוקן רעכטס און לינקס. און איך בין געזעסן מיט 
צוגעמאַכטע אוינן און מיט מיין גרויסן שרעק אין מיר, 
און מיין קאָפּ און מיין האַרץ האָבן געזוכט, וועלכע שטראָף 


האָט גאָט דאָ אויסגעקליבן פאַר מיר. און מיטאַמאָל האָט מיף ‏ 

אָנגעפּילט אַ טונקל געפיל, פון ועלכן אַ שוירער אין מיר דורך 
איבערן נאַנצן קערפּער. פאַר די אוינן האָט מיר אָנגעהויבן צו 
שווינדלען, און עס איז מיר געוועזן, װי איך הער א שטימע זאָגנ- 
דיק מיר; ,,דו ערד-װאָרים, דו צוגעקלעפּטער צו דער ערר, האָסט 
נישט געװאָלט העלפן דיין פאלק אין זיין מלחמה פאַר זיין פריי- 
הייט און נישט געװאָלט ביישטיין זיין הייליקטום, ניי און זוך אויף 
זיין באַפרײיער און דעם אויפבויער פון זיין קומענדיקן בית המקדש 
און זיי ביי אים אַן אייביקער קנעכט.' און פול? מיט שרעק האָב 
איך מיך געפרעגט: פאַרװאָס, אויב נאָט יל דאָס פון מיר, פאר- 
װאָס האָט מיר דאָס זיין שליח נישט געזאָגט? און איך האָב מיך 
פאַרטיפט אין געדאַנקען און געזוכט אַן ענטפער און געװואַרט אויף 
אַ צייכן פון נאָט. און עס איז מיר ווידער געוועזן, װי עמעץ האָט 
אַ זאָג געטאָן: ,גאָט האָט דיר פריער געגעבן די בחירה און ניט 
זי דיר איצט. פריער האָסט דו אויסגעקליבן דאָס נישט-ריכטיקע, 
איצט קלייב דיר אויס דאָס ריכטיקע.' און מיט אַ קלאַפּנדיקן 
האַרצן בין איך אויפגעשטאַנען פון דער ערד, האָב אַװעקגעטריבן 
די אָקסן אין שטאָט אַרין, פאַרקויפט זיי און דעם שפּאַן און פאַר 
דאָס אויסגעלייזטע געלט געקויפט לייוונט אויף וויקעלעך און ווינ- 
דעלעך, כדי אויסצורופן דאָ אין בירת ערבא מיינע וויקעלעך און 
ווינדעלעך, און וועלכע פרוי עס װעט קומען צו מיר, על איך זי 
פרעגן, װוי הייסט איר מאַן און ווען האָט זי איר קינד געהאַט. 
איצט אָבער זייט איר דאָ אַלע פאַרזאַמלט.. 

גוריון. איז דאָס דיין גאַנצע געשיכטע? ועלכן מופת 
ווילסטו אונז געבן, אַז מיר זאָלן דיר גלויבן? 

דער פרע מ דע ר. איז דאָס נישט מופת גענוג, װאָס פון 
ווייטן קום איך צו אייך אָנצוזאָגן אייך, אַן אין דעם טאָג, ווען 
דער בית המקדש איז חרוב געװאָרן, איז געבאָרן געװאָרן אונזער 
אויסלייזער און ער געפינט זיך דאָ ביי אייך? 

גוריון. סמיט צען טעג צוריק, זאָגסטו, אין דאָס געשען, 
און ער הייסט מנחם, און זיין פאָטער חזקיה? (צום עולם.) קענט 
איר ווער אַ חזקיה, ביי וועמען מיט צען טעג צוריק איז געבאָרן 
נעװאָרן אַ זון, וועלכן ער האָט אַ נאָמען געגעבן מנחם? 

גע מורמל. קענסטו אַזאַ מאַן? קענסטו אַ חזקיה? 

שטימע גאַנץ הינט)). איך אַליין בין אַ חזקיה, אָבער ביי 
מיר איז קיין קינד נישט נעבאָרן געװאָרן שוין דאָס צוועלפטע 
יאָר, 

שטימע (פן דער זײט). חזקיה דער זון פון חלפי, אָבער 
ער איז שוין פון פיר יאָר אַן אַלִמן. 

אַ פרויען-שטימע. איך האָב נישט נעהערט, אַז ביי 
אונז זאָל געבאָרן ווערן אַ קינד שוין אָט אַ חודש צייט, און איך 
בין דאָך אַ באָבע. 

גוריון (צום פרעמדן). האָסטו דאָס געהערט? דיין מופת 
איז קיין מופת נישט. 

גע מורמל. דער-מופת'איז קיין מופת נישט! -- אַ פאַל- 
שער מופת! אַ פאַלשער נביא! 

דער פ רע מ דע ר. װאָס איר וייסט נישט, איז נאָך קיין 
ראיה נישט, און איר װועט זען, אַז איך על דאָ נעפֿינען די מוטער 
פון מנחם. וְּ 

גוריון. איצט וװעל איך דיר אָבער זאָגן, װוער דו ביזט. 
אַ נאַר ביזטו און אַ פאַלשער נביא... 

שטימען. א פאַלשער נביא! אַ פאַלשער נביא! 

גוריון. איינער פון יענע ביזטו, וועלכע פאַרפלייצן איצט 
אונזער לאַנד. 

טרפוןן. אַ פּשוטער שווינדלער ביזטו, וועלכער װי? נאָר 
מאַכן אַ גוט געשעפט מיט זיינע וויקעלעך און ווינדעלעך. פאַראַן 
דאָ, וואו צו קויפן זיי אִן דיר אויך. איך האָב זיי גענוג אין מיין 
קראִם., 

גמליא. אַ ליננער ביזטו, וועלכער קימערט זיך נאָר- 
נישט, װאָס מיט זיינע ליגנס קאָן ער מאַכן דאָס בלוט שטיין ביי 
זיינע הערער און פאַרדאַרבן זיי די לוסט צו עסן און צו 
טרינקען. 

נוריון. אַ זינדיקער ביזטו און אַ לעסטערער, וועלכער לאָזט 
אַרױיס אַ בייזן קלאַנג, אום אָפּהענטיק צו מאַכן די גלויבער אין 


נאָט, 

טרפון. זיינע סחורות וויל?ל ער אויסשרייען װאָס העכער, 
האָט ער אויסגעפונען אַ מעשה. ממיתן דאַרף מען דיך, דו 
שװוינדלער! 

שט י מ ען. ממיתן! שטייניקט אים! שטייניקט אים! (דער 
ארי יט רעםס פרעמדן װערט ענגער, העגט הויבן זיך אויף אים.) 

דער פרעמ דער. װאַרט! (דער גערויש לײגט זיך.) ניט 
מיר דריי טעג צייט, און אויב אין די דריי טעג װוע? איך נישט 
געפינען דעם מנחם אָדער איר וװועט אויסגעפינען, אַז דער בית 
המקדש איז נישט חרוב נגעװאָרן, דאַן מענט איר מיך פאַרשטיי- 
ניקן. אָבער אויב איר וועט אויסנעפינען פאַר די דריי טעג, אַז 
דער בית המקדש איז חרוב געװאָרן, װוי איך האָב אייך געזאָנט, 
און איך װעל נאָך נישט געפינען דעם מנחם, דאַן לאָזט מיך זיצן 
אין אייער שטאָט און װאַרטן, װאָרום איך וועל אים געויס 
געפינען. 

גוריו ן. זאָל זיין װי דו זאָנגסט, און נאָך מער. מיר ועלן 
גלייך אַרױסשיקן שליחים אויף פאַרשיידענע וועגן צו ירושלים, 
זיי זאָלן אויסגעפינען, װי שטייט עס דאָרטן, און דו וועסט דאָ 
אַזױ לאַנג בלייבן, ביז זיי װועלן קומען צוריק. און אויב זיי וװועפן 
ברענגען, אַז לינגן האָסטו געזאָגט, װעלן מיר דיר טאָן, װי עס 
דאַרף געטאָן ווערן צו אַ פאַלשן נביא. אָבער אויב זיי וועלן ברענ- 
גען, אַז אמת האָסטו געזאָגט און דער בית המקדש איןז חרוב, 
וועסטו דאָ קאָנען בלייבן אַזױ לאַנג, וי דו ווילסט, און מיר וועלן 
אַלע װאַרטן, װאָס די צייט װועט דיר ברענגען. אונזער זאַמלהױיז 
שטייט אָפן פאַר דיר. דאָרטן װועסטו קאָנען ביי דער נאַכט שלאָפן 
און בייטאָג געפינען דיין אֶפּרו. 

דער פ רע מ דע ר. איך דאַנק דיר פיין. דער הימ? איבער 
מיין קאָפּ איז מיר שטענדיק געוועזן גענוג דאַך. איך על בלייבן 
דאָ אויף דעם פּלאַץ און אויסרופן מיין סחורה, ביז מנחמס מוטער 
וועט קומען צו מיר, 

טרפו ז. גלויבט אים נישט. ער װועט אויספאַרקויפן זיין סחורה 
און נאָכדעם װעט ער אַװעקגײן, ווייטער צו פאַרשפּרײטן זיינע 
ליננס און לעסטערן גאָט, 


דור פִיוסקִי 


דעו פרעמדער. איך וװעל קיין איין פרוֹי גאָרנישט 
פאַרקױיפֿן, 

גמליאל. מען װעט אים דאַרפן היטן, ער זאָל נישט 
אַנטלויפן. 

גוריון. איר לאָזט שוין מיך, עס וװעט אַלץ שוין רעכט 
זיין, (װענדט זיך צו עטלעכע פון די אַרומיקע.) דו, ברכיה, און דו, 
און דו, און דו, איר אַלע גייט נלייך נאָך דרום און צושפּרײיט זיך 
פּאַרווייז אויף די וועגן, וועלכע פירן קיין ירושלים. װעט איו 
באַנעגענען עמיצן, וועלכער קומט פון ירושלים, איז אַװדאי גוט 
וועט איר פון אים נלייך וויסן, װאָס טוט זיך דאָרטן. איר זאָלט 
אים פריער גוט אויספּרואװן, נישט נלויבן אים אויף דאָס ערשטע 
װאָרט, װאָרום ווער ווייס, ווער דער דערציילער איז. בעסער זעט 
אָנצוטרעפן נאָך איינעם און אויך א דריטן, און אויב זיי אַלע 
וועלן אייך ענטפערן דיזעלבע זאַך, מענט איר גלויבן. און דאַן 
זאָלט איר אונז נלייך ברענגען די בשורה, וי זי איז. צי גוט 
צי שלעכט, זאָלט איר זי אונז ברענגען מיט דער זעלבער 
שנעלקייט,. און אויב אָבער איר וועט קיינעם נישט באַגעגענען, 
וויי? די ועגן זיינען פאַרװיסט און פאַראָבלט, זאָלט איר 
ין ביוה רושים, גננבעט "ך ורך דורך די. פהטהת פון 
די רוימער, אויב דאָס וועט זיין נויטיק, דרינגט אַרײין אין 
שטאָט... 


ב ר כ י ה. מיינסטו נישט, אַזן דאָס לעצטע איז זייער נע' 
פערלעך ? 

נוריון. דאָס. ווייס איך נוט, מיין פריינט. אָבער איך 
האָב נישט געוואוסט, אַז אין בירת ערבא זיינען פאַראַן בערדיקע 
מענער, וועלכע וװעלן זיך אָפּזאָנן פון אַ שליחות, וייל זי איז 
געפערלעך. 

שטי מע. דאָס האָסטו גוט געזאגט, נוריון. 


ב ר כ י ה. גוט, מיר גייען גלייך. (טרעט אָפּ מיט די אַנדערע 
דריי. מיט זי גײען אָפּ עטלעכע פּרױיען און קינדער, באַגלײטן זײ 
אָרױס נאָך רעכטס. די פרויען װישן ויך די אױיגן.) 

נוריון (צו אַנדערע דרי פון די אַרומיקע). און איר דריי 
בלייבט דאָ מיט דעם פרעמדן און שטייט שמירה ביי אים, ער זאָל 
קיין געשעפטן דאָ נישט מאַכן און נישט אויסדרייען זיך פון זיין 
פאַרדינטער שטראָף. 

אײנער פון די דריי. מיר װעלן אים שוין נוט היטן. 

גוריון. און מיר אַלּע אַנדערע לאָמִיר ניין אין דאָס זאַמל- 
הויז, אין געבעט צו פאַרברענגען די צייט און אין פאַסטן, מיט 
זעק אויף אונזערע לייבער און מיט אַשׁ אויף אונזערע קעפּ. (גייט 
אַװעק אין דער לִינקֶער זײט גאַס, טרפ און גמליטל גאָך טים און 
דער גאַנצער עולס. די קרעמער פאַרפֿאַקן שגעל זײערע סחורות, 
שליסן צו די קראָמען און אילן אַװעקץ נאָך דעם עולם. עס בלײיבן 
נאָר די דרי שומרים טון עטלעכע װײבער פון די אַרומיקע הײזער. 
אײיויקע האָבן זײערע קינדער לעבן זיך. זײי צושטעלן זיך לעבן 
די קראָמען קופּעסװײז און באַטראַכטן דעםס פרעמדן) 

דער פרעמדער װעצט זיך, עפוט אױיף זײן קאַסטן אץ 
באַטראַכט זי רײנס, רעדןדיק פאַר זיך). מנחם דער זון פון חזקיה... 
מנחם דער זון פון חזקיה... 

ערשטער שומר. חזר גוט איין, חזר גוט איין, דו זאָלסט 
דיין ליגן נישט פאַרגעסן. 

צ װוײיטער שומר. דאָס װעט אים נישט נוצן. ער וװעט 
זיין ליגן פון דאַנען שוין נישט אַרױסטראָגן. 

ד ריטער שומר. אונטער אַ באַרג מיט שטיינער װעט ער 
באַנראָבן ווערן צוזאַמען מיט זיין ליגן. 

דער פרעמדער (שטײט אױף און רופט אויס). וויקעלעך 
פֿאַרקויף איך, ווינדעלעך פאַר ערשט געבאָרענע קינדער! וויקעלעך 
פאַרקויף איך, ווינדעלעך פאַר ערשט געבאָרענע קינדער! 

ערשטער שומר. שריי העכער. דיין חזקיהס ווייב איז טויב 
אויף אַ פוס און גייט שלעכט אויף אַן אויער. 

צ וו ייטער שומר. היט, היט זיך, זי פאַלט דיר גלייך אַראָפּ 
אויפן קאָפּ. 

דער פרעמ דער. וויקעלעך פאַרקויף איך, ווינדעלעך פאַר 
עֶרשְט געבאָרענע קינדער! 

דריטער שומר. ער שרייט און ווערט גאָר נישט הייזעריק. 
צי האָבן מיר דאָ נישט צו טאָן גאָר מיט אַ משוגענעם? 

אַ פרוי (סומט צו צום קאַסטן). מיר מעגן דאָך דערוויילע 
די סחורה זיך אָנזען. (עס סומען צו נאָך עטלעכע פרויען און הויבן 
אָן צו באַטאַפּן די לײװגט.) 

ערשטע פ רוי. די לייוונט אין גוט. 

צ וו יי טע פ רוי. נאָר אויסגעצייכנט, 

דריטע פרוי. דעם טרפונס איז האַלב נישט אַזוי נוט. 

פערטע פרוי. און אויך גמלאס איז פי? ערגער. 

ערשטע פרוי. איך בין אַ בעלן באַלד צו קויפן. וי 
טייער קאָסט אַן אייפ? 

דער פרעמדער. מאַך דיך נישט נאַריש, פרוי. הייסט 
דיין מאַן נישט חזקיה און דיין זון נישט מנחם, קריגסט דו נישט 
פון מיין סחורה. 

ערשטע פרוי. האָסט מורא געוויס פאַר די שומרים? ניש- 
קשה, זיי װעלן צומאַכן די אויגן און מאַכן זיך נישט זען. 

צ וו יי טע פ רוי. און ווען מיין קינד איז נאָר אַ טאַכטער 
און הייסט תמר, דאַרף זי נישט האָבן פון דיין גוטער לייוונט? 

דריטע פרוי. און אַז מיין זון הייסט נחמן, מעג ער 
עס אויך האָבן. וי ווייט איז נחמן פון מנחם? 

ערשטע פרוי. װי טייער קאָסט אַן אייל? דאָס מעגסט 
דו אונז דאָך זאָגן? 

דער פרעמדער (מאַכט צו דעם קאַסטן). 

פערטע פרוי. זע, ער מאַכט דעם קאַסטן צו און קוקט 
גאָר נישט אין אונזער זייט. 

ערשטער שומר. ויי, װאָס פאַר אַ מפּלה! אונזערע 
שענסטע פרויען האָבן באַלאַגערט איין מאַן און האָבן אים נישט 
איינגענומען. 

ערשטע פרוי. װען איר װאָלט בלוין נישט געװועזן. 

ערשטער שומר. װאָס גיסט דו מיר, איך מאַך די 
אויגן צו? 

צ װײטער שומר. און איך וויל אויך אַ חלק. 

ערשטער שומר. פאַר דרייען איז איר בעט צו שמאָל, 

דריטער שומור. אר זאָלט דאָך דאָס נישט רעדן, 
ווען אין געבעט און טרערן איז אונזער פאָלק פאַרזאַמלט. 

דריטע פרוי. דאָס איז שוין דער מענעריוועג. די 
תאוה קומט זיי נישט אַרױס פון זין אין דעם גרעסטן אומנליק 
אַפילו. דער האָן נאָך פאַר דער שחיטה כאַפּט זיך פאַר דער הון. 

דער פרעמדער. ויקעלעך פּאַרקויף איך, ווינדעלעך 
פאַר ערשט געבאָרענע קינדער! 

פערטע פרוי. װאָס שרייסט דו אזוי? סיר זיינען 
נישט טויב. מאַך נאָר דיין קאַסטן אויף, 

דער פרעמדער. איך פּאַרקויף אייך נישט. דאָס 
ווייסט איר שוין. 

אַיונגע פרוי (מיט סימנים פון אַ לאַנגן װעג אױיף אירע 
קלײדער, קומט אַרױס רעכטס אין הינטערגרונט פן צװישן צװײ 
קְראָמען און בלײבט שטײן פון קײנעם נישט באַמערקט). 

ערשטע פרוי. זע, ער מיינט אין דער אמתן, מיר גייען 
נאָך זיין סחורה אויס. 

צװוײטע פרוי. זי איןז נאָר נישט אַזױ גוט, װוי ביים 
ערשטן קוק. זי איז נישט שטאַרק. 

ד ריטע פ רוי. זי װאָלט צופאלן ווערן ביים ערשטן ואַש. 
(בצמערקן די נײ אָנגעקומענע און באַקוקן זי פארואונדערט). 

ערשטע פרוי (צו דער צװײטער). ווער איז די, וועלכע 
שטייט דאָרט? 

צ וו יי טע פ ר ו י. זי איז מיר אומבאַקאַנט. 

דריטע פרוי. אויך איך האָב זי קיינמאָל נישט געזען. 

פערטע פרוי. איך װאָלט שווערן, זי איז אַ פרעמדע. 

ערשטע פרוי. זי זעט אויך אויס נאָך אירע בגדים, וי 
זי װאָלט ערשט אָנגעקומען. 

דער פרעמדער וװערט אױפמערקזאָס אױף דער נײ אָו 
געקומעגער). 

דייונגע פרוי (באַמערקט, אַז מען באַטראַכט זי פו אַלע 
זײט, און מאַכט אַ פּאָר טריט צוריק אין גרויסער פּֿאַרלעגנהײס). 

רור פיוסקי 


ערשטער שומר. וועמען זוכסט דו דאָ, מיין שיינע? 

דעו פרע מ דע ר. טרעט נאָר נענטער צו. װאָס שטייסט 
דו גאָר פון ווייטן? באַקוקן מיין סחורה װועט דיר אויך דערלויבט 
זיין. 

די יונגע פרוי (קומט צו אומאַנטשלאָס, גאַנץ פארלאָרן 
פּאַר פּאַרלעגגסייט, די אַנדערע פרויען טרעטן װידער צו). 

ערשטע פרוי. באַקוקן בלויזן. פאַרקויפן װועט ער דיר 
זיין סחורה נישט. 

דייונגע פרוי (סױם װאָס זי רעדט אַרױס). איך האָב 
מיך דאָס געריכט. מיין האַרץ איז אויך נישט ביים קויפן. 

דע ר פ ר ע מ ד ע ר. אויף װאָס האָסט דו זיך געריכט? 

די יונגע פ רוי. אַז דו װעסט מיר נישט װעלן פאַרקויפן. 
מיין אומגליקס-קינד פאַרדינט עס אויך. 

ע ר שטע פ רוי. דיין אומגליקס-קינד? 

דייונגע פרוי (מיט טרערן. יאָ, אַ קינד פון אומגליק אין 
מיין קינד, עס איז... 

ערשטער שומר. װאָס איז דיין קינד? דוֹ רעד דאָך 
קלאָר. 

די יונגע פרוי (מיט געטין). דאָס איז מיר געבאָרן גע- 
װאָרן אין דעם טאָג, וען דער בית המקדש אין חרוב געװאָרן! 
(גרויסע באַװעגונג, אויסרופונגען פון גרויסער איבערראַשונג.) 

דע ר פ ר ע מ ד ע ר. האַ?! װאָס האָסט דו געזאָגט? 

די יוננע פ רוי. איך האָב געוואוסט, אַן איר וועט אלע 


איבערראַשט זיין. מיין קינד און איך פאַרדינען פאַראכט צו 


ווערן. 

ערשטער שומר (אין גרויסער אויפרעגונג). פון װאַנען 
קומסט דו, זאָג! 

די יונגע פ רוי. פון ירושלים. 

דער פרע מ דע ר. ווען האָסט דו דיין קינד געהאַט? זאָג עס 
נאָכאַמאָל. 

דייונגע פרוי. דו האָסט עס געהערט. איך קאָן עס 
נישט נאָכאַמאָל אַרויפברענגען אויף מיינע ליפֿן. 


דער אֵײיבִיקֶער ייך 


צ וו יי טע ר ש ו מר. װי לאַנג -- װי לאַנג אין דאָס געשען? 

די יונגע פרוי. דאָס וייסט איר דאָך געוויס. מיט צען 
טעג צוריק. (באַװעגונג אן װידער אויסרופונגען פון איבע+. 
ראַשונג.) 

דער פרע מ דע ר (מיט אַ פּאַרכאַפּטן אָטעם). װי הייסט דיין 
קינר? 

די יונגע פרוי. ער טראָגט אַ פאַלשן נאָמען, דאָס אומ- 
גליסס-קינד. זיין פאָטער האָט עס געװאָלט. ער הייסט מנחם. די 
באַװעגונג װערט שטאַרקער. מען הױיבט אָן אָפּצוטרעטן מיט מורא 
פון דעם פרעמזן און דער יונגער פרוי.) 

דער פרעמדער אַנץ אָן אָטעם). אַ... און וי הייסט 
דיין מאַן? 

די יונגע פ רוי. װאָס שרייסטו אַזױ? (קוקס זיך אין אים 
אײן און כאַפּט זיך צו אים צו מיט אַן אימפּעט.) קענסטו פילייכט 
מיין מאַן? קענסט דו מיך? וייסט דו פילייכט, װאָס מיט מיין 
מאַן אין געשען? דו האָסט מיר װאָס שרעקלעכס צו דערציילן. 
איך זע אָן דיר. דו ביסט דערשראָקן, דו ביסט מבולב?. (היסטע- 
ריש.) דערצייל! האָבן די רוימער אים געהרגעט? האָבן זיי אים 
פֿאַרקויפט פּאַר אַ קנעכט? דערציי?, וואו! דערצייל, צו ועמען! 
(היסטעריש מיט די הענט אין די האָר.) מיין חזקיה! מיין חזקיה! 
(גרעסטע באַװעגונג.) 

דער פר ע מד ער. אַ! (ער כאַפּט זיך פּאַרן האַרצן און פּאַרן 
קאָפּ, רייבט זיך די אויגן, גלייך ער װאָלט געקעמפט מים אַ חלשות' 
געפיל.) 

עטלעכע פון די װײב ער (כאַפו זײערע קינדער און אַגט- 
לױפן גאַנץ דערשראָקן און היסטעריש). 

ערשטער שומר(צום צװײיס). לויף נלייך צו גוריונען, 
צו טרפון און גמליאל, דערצייל זיי, װאָס דו האָסט געהערט, און 
רוף זיי גלייך אַהער. 

צװײטער שומר (גײט גלײך אַװעק נאָך לינקס). 

דער פרעמדער (קומט צו זיך און רעדט נאָך שװאַך 
אַרויס), באַרואיק דיך, איך קען נישט דיך און נישט דיין מאַן, איך 

האָב דיר גאָרנישט וועגן אים געבראַכט. דו זאָג מיר בעסער... (שרייט 
אויס אין התלהבות.) דו זאָג מיר בעסער, וואו איז דיין זון? וואו 
האָסט דו געלאָזן דיין מנחם? 

די יונגע פרוי (קױים רעדודיק). איך האָב אים געלאָון 
אין אַ הויז אין עק שטאָט. (געבראָטט.) װאָס פרעגסט דו זיך אַזױ 
נאָך אויף מיין אומגליקס-קינד? 

ד ער פר ע מ ד ע ר. שטיל, יידענע! דו ווייסט נישט װאָס דו 
רשרסט. נישט קיין קינד פון אומנליק אין דיין זון, נאר אַ קינד 
פון גליק און טרייסט. אַ מנחם איז ער, אַ טרייסטער פון אונזער 
פאָלק! אין דעם טאָג פון זיין געבורט איז דער בית המקדש חרוב 
געװאָרן און אונזער פאָלק איז באַזיגט געװאָרן, אָבער ער וװעט 


אויפבויען אונז צוריק דעם בית המקדש און וװועט פירן אונזער 
פאלק צו נייע זינן. 

די יונגע פרוי. װאָס רעדסטו דאָרט? דו וילסט מיך 
טרייסטן? אָדער מאַכסטו שפּאַס פון אַן אומגליקלעכער? 


דע ר פ רע מ ד ע ר. קום, פיר מיך צו דיין זון. פאַר א קנעכט 
האָט מיך גאָט צונעשטעלט צו אים, און פון וייטנס האָט ער 
מיך געשיקט אַהער, איך זאָל אים דאָ געפינען. קום! דו װעסט 
שוין אַלץ הערן. קום, פיר מיך צו דיין זון! אויף מיינע הענט װעל 
איך אים טראָגן און היטן אים, וי די טרייעסטע אַם, קום שנעל! 

ערשטער שומר. שטיי! דו גייסט פון דאַנען נישט אַװעק. 
איצט פאַלט מיר איין, דאָס איז אַן אָנשטעל. די פרוי איז מיט דיר 
יד אחת און ווי? ארויסהעלפן דיר פון אונזערע הענט, 

דער פר ע מדע ר. דו לעסטערער, דו בייזע צונג,. דו מויל 
פון ניבו?ל, װי דערוועגסטו זיך איצט אַזױנס צו זאָגן? װי קאָנסט 
דו מיך אָפּהאַלטן פון דעם, צו װאָס גאָט האָט מיך געשי זט? 

ערשטער שומר. פיליכט. בין איך אומגערעכט, דו 
וועסט אָבער נישט אַװעקגײן. אונז האָט מען דאָ אַװעקגעשטעלט 
דיך צו היטן און מיר װעלן דיך נישט אָפּלאָזן. אויך דו האָסט 
געזאָגט, אַז דו ווילסט נאָך בלייבן דאָ אויפן פּלאַץ. האַלט ריין 
װאָרט. 

דער פרעמדער. יאָ, איך האָב'ס געזאָגט: ביז זי וועט 
קומען, די מוטער פון מנחם. 

ערשטער שומר. דו װאַרט נאָר אָפּ, בין נוריון וועט 
קומען. 

ד ע ר פרעמדער. דו זינדיקסט, ייד, איצט קענן דיין 
משיח, 

ערשטער שומר. איך טו מיין פליכט. 

דער פרעמדער. דאַן מון איך װאַרטן, און דאָס איז 
אַ גרויסע זינד, 

די יונגע פרוי. איך פאַרשטיי גאָרנישט פון דעם, װאָס 
איר רעדט דאָ. 

דע ר פרעמדער. דו ועסט פאַרשטיין. מיר האָט גאָט 
אַנטפּלעקט, איך זאָל גיין אַהער און דיך געפינען, וויי? דיין זון איז 
געבאָרן געװאָרן צו זיין אונזער משיח. 

די יונגע פ רוי. דאָס אומנליקס-קינך? 

דער פרעמדער. רוף אים נישט אַזױ, האָב איך דיר 
שוין געזאָגט. װי קומסט דו איבערהויפּט אים אַזױ צו רופן? (די 
פרויען טרעטן גענטער צן א רינגלען אַרום די יונגע פרוי מימן 
פרעמדן.) 

די יונגע פרוי. װי דען אַנדערש, ווען ער איז אין אַזאַ 
טאָג געבאָרן געװאָרן? אוי, װי איך האָב אים נישט געװאָלט האָבן 
אין דעם טאָג. איך האָב מיך געבעטן ביי גאָט, ער זאָל מיר נישט 
אויפעפענען מיין טראַכט. מיין קינד זאָל נישט אַרומגיין זיין גאַנץ 
לעבן וי געשטעמפּלט, אַז אין דעם טאָג, ווען ער איז געבאוין נט- 


: װאָרן, האָט געטראָפן זיין פאָלק דאָס גרעסטע און דאָס שווערסטע 


אומגליק. און מיר זאָל ער נישט זיין אַן אייביקע מצבה אויף דעם 
קבר פון מיין פּאָלק און זיין הייליקטום. גאָט אָבער האָט מיך נישט 
דערהערט און עס האָבן מיך אָנגענומען די ווייען. האָב איך 
געװאָלט גיין קעגן גאָט און אויספירן מיין ווילן. איך האָב פאַר- 
ביסן די ליפּן און געצויגן אין מיר די לופט. איך האָב גע- 
װאָלט איינהאלטן מיין קינד אויף זיין אֶרט בֵיי מיר אין 
בויך. די וייען האָבן זיך נאָך מער געשטאַרקט, און איך האָב 

געראַנגלט נאָך לופט און פאַרלאָרן די קראַפט פון מיין וילן. 
און אַז איך האָב געזען, אַז דאָס קינד וו ע ט געבאָרן ווערן, האָב 
איך געבעטן ביי גאָט, אַז דאָס זאָל זיין אַ טויט קינד. גאָט, האָב 
איך געזאָגט, דאָס װעט זיין דיין גרעסטער חסד. גאָט, האָב איך 
געוויינט, װוי װועל? איך מיך קאָנען פרייען מיט מיין קינד, ווען ראָס 
גאַנצע פאלק פאַרגייט פון געוויין און קומט אום? און איך האָב 
מיך איינגעהאַלטן נישט צו שרייען אין דער ווייעניש, און געבעטן 
זיך ביי גאָט. גאָט, מיין מאַן איז אַװעק מלחמה צו האַלטן פאַר 
דיין הייליקטום און פאַר דער פרייהייט פון דיין פאָלק. אים האָט 
נישט אָפּגעהאַלטן זיין גרויסע ליבע צו מיר און נישט זיין גרויסע 
פריידיקע דערװאַרטונג אויף דאָס קינד אונטער מיין ברוסט, און 
איך אַליין האָב איינגעהאַלטן מיינע טרערן און אויסגעריכט אים 
אין דער מלחמחה. און ווען איך װאָלט נישט געהאַט דאָס קינד 
אונטער מיין ברוסט, װאָלט איך נישט אָפּנעשטאַנען און װאָלט 
גענאַנגען מיט אים און װאָלט מיך געשלאָגן קעגן דיינע פיינט 


מיט דיינע זין צונלייך. דו ווייסט מיין האַרץ, אַז איך װאָלט דאָס 
געטאָן,. טו מיר איצט דעם חסד און לאָז מיך נאָך נישט געבאָרן 
מיין קינד, אָדער לאָז מיך נעבאָרן אַ טויטס. אָבער נאָט האָט זיך 
אָפּגעקערט פון גאַנצן פאָלק און פון מיר אויך. איך האָב געבאָרן 
דאָס קינד און, װי דו זעסט, אַ לעבעדיקס. 

דער פרע מ דע ר. דאָס איז געוועזן די דריטע שעה נאָך 


מיטאָג. 
- דייוננע פרוי. דאָס וייפט דו איך? דאָס איז גע" 
וועזן, יאָ, די דריטע שעה נאָך מיטאָג. די לעצטע ווענט פון בית 
המקדש זיינען איינגעפאַלן אין דער שריפה און די לעצטע העלדן 
זיינען אומגעקומען. און אין דער זעלביקער מינוט האָט זיין שרייען 
אָנגעפילט- די גאַנצע שטוב. װי דערפרייט װאָלט איך געװאָרן, 
ווען איך װאָלט דערהערט זיין ערשטן נעשריי אין אַן אַנדער צייט. 
איצט אָבער האָב איך מיך נאָר געקאָנט צואוויינען, און איך האָב 
געוויינט שווער און ביטער, און פון דרויסן איז אַריינגעדרונגען 
אין מיין שטוב דער וויייגעשריי פון אונזער פאָלק. (צואװײגט זיך.) 

דער פרע מ דע ר. וויין נישט, דו פירסט איבער דיין מילף, 

די יונגע פרוי. מיין מילך איז סיי װוי סיי ביטער וי 
גאַל. זעלטן פאַרגין איך אים זי. גלייך וי ער אין געבאָרן נע- 
װאָרן, בין איך אין כעס געװאָרן אויף נאָט. איך האָב אויפנע- 
הויבן מיין האַנט קעגן הימל און געזאָגט: ,,גאָט, דו האָסט געװאָלט, 
ער זאָל לעבן, טאָ גיב אים צום לעבן, א י ך על אים נישט זויגן."" 
איך האָב מיך אַװעקגעדרײיט און נישט געװאָלט אים אפילן זען. 
אָבער אַז ער האָט אָנגעהויבן שטאַרק צו ויינען און שטאַרקער, 
האָב איך זיך אויך צואוויינט און גענומען אים צו מיין ברוסט --- 
מיט צונעמאַכטע אוינן, איך זאָל אים נישט זען. (אַ גערויש פון 
אַ סך שטימען לינקס.) 

דער פר ע מ דע ר. דאָ קומען זיי. אָ, איך װוע? באַלר דאָך זון 
דיין זון! (גוריט, טרפון און גמליאל, דער צװײטער שומר און דער 
גאַנצער עולם קומען אָן, אין זעק אָנגעטאָן און מיט אַשׁ אױף די 
קֶעפֿ.) 

ג ור יו ן. וואו איז די פרוי? וואו איז זי? (די פרויען טרעסן 
פּאַרואַנדער.) 

גוריון (טרעט צו צו דער יונגער פרוי). דאָס ביסטו די פווי 
פון ירושלים? 

די יונגע פרוי. דאָס בין איך די פרוי. 

גוריון. און דו דערציילסט, אַז דער בית המקדש איז חרוב 
געװאָרן? 

די יונגע פ רוי (מאַכט גרויסע אױיגן). און איר האָט עס 
נאָך נישט געוואוסט? 

גוריון. מיר האָבן'ס נישט געוואוסט און וייסן עס נאָך 
נישט. 

די יונגע פרוי (מיט טרער). מיט צען טעג צוריק אין 
דאָס געשען. אין דער דריטער שעה נאָך מיטאָג זיינען זיינע לעצטע 
ווענט איינגעפאַלן. 

שטימען. איר הערט! איר הערט! ציטערט, איר הימלען! 
(געויין.) 

גוריון. וואוהין גייסטו איצט און װאָס ווילסטו דאָ? 

די יונגע פרוי. איך ניי אױפזוכן מיין מאַן. ער האָט 

מלחמה געהאַלטן קעגן די רוימער אונטער אלעזרן און אין גע- 
פאַנגען געװאָרן. מען האָט מיר געזאָגט, אַז ער איז איצט אין סוריא, 
אַהין-צו גיי איך, און דאָ בין איך בלויז אויפן דורכגאַנג. 


גוריון. זאָגסטן אמת? וועסט דו דיינע ווערטער באַשװערן? 
(גערודער אי דער רעכטער זײט גאָס.) 


בר בי סמיס א צװײטן פון רי שליה'ים 
וקומען געלאָפן מיט צוריסענע סלײידער אויף זין). וויי אונז! וי 
אונז! דער בית המקדש איז חרוב! חרוב! חרוב! 


רייונגע פרוי (ברעכס אױס מיט אַ געװײן, באַגלײט פון 
אגדערע פרויע), 


גוריון. וען איז דאָס געשען? 


ברכיה. גראָד װי דער פרעמדער האָט געזאָגט: מיט צען 
טעג צוריק, 


גוריון. װי אַזױ האָט איר זיך עס דערוואוסט? 
ב ר כ י ה. נלייך וי מיר זיינען אַרױס אויפן וועג, וועלכער 


פירט צו חברון. מיר האָבן אָנגעטראָפן אויף אַ מחנה יידן, וועל- 
כע זיינען געגאַנגען פון יענער געגנט נאָך גלעד, און זיי האָבן עס 


אונז דערציילט מיט טרערן אין די אויגן און מיט פאַרבראָכענע 
הענט. 


יי 


דער פרעמדער(צו דער יונגער פרוי אין התלהבות). איצט 
פיר מיך צו דיין זון! קומט אַלע מיט מיר! פאַרגיסט טרערן אויף 
דאָס פאַרלאָרענע און פרייט זיך אויף דאָס קומענדיקע. אַ זון איז איר 
געבאָרן געװאָרן, און ער הייסט מנחם. אַ טרייסטער און באַפרייער, 
אַן אויפבויער און אַן אויפריכטער װעט ער אונז זיין! קומט מיט 
מיר מיט! קומט זען דאָס קינד! קום, דוֹ גליקלעכע, פיר אונז צו 
דיין קינד --- דיין קינד פון גליק, דיין קינד פון רעטונג! (באַװע- 
גונג אין די הינטערשטע רײען. די דינסט אט אַן אַלטער מאַן 
שטופן זיך בּו דער יונגער פרוי.) 


די דינסט פּאַלט מיט אַ יאָמער אױף די קי פְאַר דער 
יונגער פּרוי). טויט מיך, וויי! 


די יונגע פרוי. װאָס איז געשען? 

די דינסט. טויט מיך! טויט סיך! דאָס קינר אין נישטאָ 
2 מיט שרעק). דאָס קינד איז טויט? 

דייוננגע פרוי( 

דער פרעמדע ר. מנחם איז טויט?! 

געמורמ? (מיט פּאַרצווייפלונג), טויט?! 

די דינסט (ראַנגלעגנדיק מיטן אָטעם און מיטן געװיי). ניין, 
נישט טויט! 

דער פרע מדער (דערלייכטערט). א! 

געמורמל. נישט טיט! 

די יונגע פרוי. װאָס אין אים דען געשען?! 

די דינסט. דו הער מיך אויס. האָסט מיך געלאָון מיט 
דיין קינד דרויסן פאַר דעם הויז, ביז דו וועסט קומען צוריק מיט 
די ווינדעלעך, און איך האָב דאָס קינד אַװעקגעלײיגט פאַר מיר און 
אַלֵיין גענומען זיך דערענדיקן אים דאָס העמדל. מיטאַמאָל ווערט 
עס פינסטער, וי פאַר אַ שטורם --- איך האָב נאָרנישט באַמערקט, 
װי און ווען איז דאָס פינסטער געװאָרן --- און אַ גרויסער וװוינט 
האָט זיך אויפגעהויבן. איך בויג זיך איין צום קינד, יל עס אויפ- 
הויבן און אריין מיט אים אין הויז: װער איך אומגעװאָרפן פון 
דעם ווינט, מיינע אויגן ווערן פו? מיט זאַמד, און איך האָב געפילט, 
װי עמעץ װאָלט אַרוסגעריסן דאָס קינד פון מיינע הענט. און אַז 
איך האָב אויפגעעפנט מיינע אויגן, איז שוין װידער ליכטיק גע" 
וועזן, אָבער דאָס קינד האָב איך נישט געזען. איך האָב מיך אַרומ" 
געקוקט, האָב אָנגעהויבן צו זוכן, און האָב דאָס קינר נישט געפו- 
נען. איך האָב נעמאַבט אַ געװאַלט, די שטוב-לייט זיינען אַרױס, 
יי איך האָב זיי דערציי?ט דאָס אומגליק. זיי האָבן מיר געהאָלפן 
זוכן, און מיר האָבן געזוכט ווייט און ברייט, אָבער מיר האָבן אים 
אט געפונען. זיי זיינען דאָ מיט מיר, זיי קאָנען דיר זאָגן ערות, 

יר ז יר נישט קיין ליגן. 
: טאר מאַן (לעבון איה). זי זאָגט דעם ריינעם 
אמת. איך בין געשטאַנען גראָד ביים פענסטער, און עס איז מיר גע" 
וועזן, װוי איך װאָלט געזען, װי דער ווינט האָט אויפגעהויבן ראָס 
קינד אין דער הויך און אַװעקגעטראָגן עס, 

רור פּֿיוְסַקִי 


= יונגנע פרןוהו. סיין קינ 

די דינסט. טױט מיך, איך בין שולדיק. 

א יונגע פרוי. שטי אויף. דו ביסט נישט שולריס. 
דאָס איז דער מזל פון מיין קינר, 

שטימען װאָס שטייען מיר? לאָמיר לויפן זוכן. 

דער פרעמדער חי אױיפגעװאַכט). שטייט! 

גוריון. װאָס האָסטו פאָר? 

דער פרעמרע ר (פּאַרזינסט װידער אין געדאַנקען). 

= ירנגע פרוי (ורך פרערן)). האָב איך דיר נישט 

ז דאָס אין אַן אומגליקס-קינד? 
עמ דע ר (ציענדיס זײַנע װערטער, מיט אַן אָנגע- 

שטעלטן בליס אין רער װײטנס). רוף אים נישט אַזױ. נישט קיין 
אומגליקס-קינד אין ער, האָב איך דיר געזאָגט. אין דעם טאָג פון 
זיין נעבורט איז דער בית המקדש חרוב געװאָרן, אָבער ער אין גע- 
באָרן געװאָרן אויפצובויען אונז אַ נייעם. איך גיי אים זוכן. גאָט 
האָט דאָס אַרויפגעלייגט אויף מיר. איך זע עס קלאָר. (װערט מיט. 
אַמאָל געעלטערטף אט זיײין האָר טן באָרך סכט טיים:) 

שטימען זעט, װי ער זעט אויס! זעט, װי ער זעט אויס! 

גוריון (טרעטּ אָפּ מיט שרעס). און אים האָבן מיר 
גערופן ליגנער און זינדיקער? 

עמדער. זינדיקער, יאָ. איך די גרעסט, 

זינר פּאַרבראָכן., איך האָב נישט געװאָלט קעמפן פּאַר דער פרייהייט 
פון מיין פאָלק. איצטער טרעפט מיך גאָטס שרעקלעכע שטראָף. איך 
װוע? מוזן די גאַנצע וועלט אויסגיין, איך זע עס. און לאַנג, לאַנג 
װועל איך מוזן זוכן, איך פיל עס. איך גיי טאָן, װאָס איך מוז.{הויבטּ 
אױיף זיך אױף דעם פעדלער'סאַסטן) איך ניי טאָן, װאָס איך מוז. 
(מיטּ אויפגעחויבענע הענט גײט ער אַװעט נֹאָך רעכטס.) 

אי גע פרוֹי (פּאַלט אין איר גאַנצער לענג). מיין קינר! 
(דער עולם לאָזט זיך אַראָפ אױף די סקבי.) 


